
Goraksha StotrarajaH

गोरक्षस्तोत्रराजः

Document Information



Text title : Goraksha Stotrarajah

File name : gorakShastotrarAjaH.itx

Category : deities_misc, stavarAja

Location : doc_deities_misc

Transliterated by : Chandrasekhar Karumuri

Proofread by : Chandrasekhar Karumuri

Description/comments : Goraksha Nikilavani Year 11-10, page 31/32 . From kalpadrumatantra

Latest update : December 14, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 14, 2022

sanskritdocuments.org

ಗೋರಕ್ಷಸ್ತೋತ್ರರಾಜಃ



ಓಂ ಅಸ್ಯ ಶ್ರೀಗೋರಕ್ಷನಾಥಸ್ತೋತ್ರಮಂತ್ರಸ್ಯ ವಿಷ್ಣು ಋಷಿಃ .
ಅನುಷ್ಪುಪ್ ಛಂದಃ . ಶ್ರೀಗೋರಕ್ಷ ನಿರಂಜನೋ ದೇವತಾ .
ವಿಮಲಾ ಶಕ್ತಿಃ . ಧರ್ಮಾರ್ಥಕಾಮಮೋಕ್ಷಾರ್ಥೇ ಜಪೇ ವಿನಿಯೋಗಃ .
ಆಕಾಶಮಂದಿರಂ ಚೈವ ತಾರಾರತ್ನೈಶ್ಚ ಮಂಡಿತಂ .
ತಸ್ಯ ಮಧ್ಯೇ ಸ್ಥಿತೋ ನಿತ್ಯಂ ವರಾಭಯಕರಾಂಬುಜಃ .. 1..
ನಿರಂಜನೋ ನಿರಾಕಾರೋ ನಿರ್ವಿಕಲ್ಪೋ ನಿರಾಮಯಃ .
ಅಗಮ್ಯೋಽಗೋಚರೋಽಲಕ್ಷ್ಯೋ ಗೋರಕ್ಷಃ ಸಿದ್ಧವಂದಿತಃ .. 2..
ಕೌಪೀನೀ ಚ ಪರಧ್ಯಾನೀ ತಪ್ತಕಾಂಚನಸನ್ನಿಭಃ .
ಧ್ಯೇಯಃ ಶಿವಃ ಪರೋ ದೇವೋ ಜಟಾಮುಕುಟಮಂಡಿತಃ .. 3..
ಚಿಂತಾಮಣಿಃ ಪುಮರ್ಥಾನಾಂ ಚಂದ್ರಾರ್ಕಗ್ನಿತ್ರಿಲೋಚನಃ .
ಸಿದ್ಧಗಂಧರ್ವಯಕ್ಷೇಡ್ಯೋ ದೇವರ್ಷಿಗಣಸೇವಿತಃ .. 4..
ವಿಮಲಾ ವಾಮಭಾಗೇ ಚ ನಿಜಾ ಶಕ್ತಿಃ ಪರಾತ್ಮಿಕಾ .
ಏವಂ ಧ್ಯಾತ್ವಾ ಶಿವಂ ಯೋಗೀ ಬದ್ಧಸಿದ್ಧಾಸನಃ ಸದಾ .. 5..
ಇದಂ ಸ್ತೋತ್ರಂ ಪಠೇನ್ನಿತ್ಯಂ ಸರ್ವಸಿದ್ಧಿಫಲಪ್ರದಂ .
ಶ್ರೀಗೋರಕ್ಷಸ್ತೋತ್ರರಾಜಂ ದುರ್ಲಭಂ ಭುವನತ್ರಯೇ .. 6..
ದೇವಾಸುರಮನುಷ್ಯಾಶ್ಚ ನ ಜಾನಂತಿ ಮಹೀತಲೇ .
ಸಮ್ಯಗ್ಜ್ಞಾತ್ವಾ ಸ್ತುತೋ ದೇವಃ ಸರ್ವಕಾಮಪ್ರದಾಯಕಃ .. 7..
ಶ್ರೀಗೋರಕ್ಷ ! ನಮಸ್ತುಭ್ಯಂ ನಮಸ್ತುಭ್ಯಂ ಸದಾಶಿವ ! .
ಸಂಪೂರ್ಣಾಯ ನಮಸ್ತುಭ್ಯಂ ನಮೋ ಲಕ್ಷ್ಮೀಪ್ರಿಯಾಯ ತೇ .. 8..
ಸರ್ವೇಷಾಮೇವ ಜಂತೂನಾಂ ಪಾಪಪುಣ್ಯವಿಪಾಕದಃ .
ಪರಂ ಬ್ರಹ್ಮ ಪರಂ ಧಾಮ ! ಶ್ರೀಗೋರಕ್ಷ ! ನಮೋಽಸ್ತುತೇ .. 9..
ಗಕಾರೋ ಗುಣಸಂಯುಕ್ತೋ ರಕಾರೋ ರೂಪಲಕ್ಷಣಃ .
ಕ್ಷಕಾರೇಣಾಕ್ಷಯಂ ಬ್ರಹ್ಮ ಶ್ರೀಗೋರಕ್ಷ ! ನಮೋಽಸ್ತುತೇ .. 10..
ಬ್ರಹ್ಮಣಾಂ ಚ ಪರಂ ಬ್ರಹ್ಮ ರುದ್ರಾದೀನಾಂ ಶಿರೋಮಣಿಃ .
ತ್ಪ್ರಿಯೋಕ್ಯಂ ನಿರ್ಮಿತಂ ಯೇನ ಶ್ರೀಗೋರಕ್ಷ ! ನಮೋಽಸ್ತುತೇ .. 11..
ಕ್ಷಮಾಧಾರೀ ಜಿತಕ್ರೋಧಃ ಸಂತೋಷೀ ವಿಜಿತೇಂದ್ರಿಯಃ .

ಧರ್ಮಾಧರ್ಮಪರಿತ್ಯಾಗೀ ಶ್ರೀಗೋರಕ್ಷ ! ನಮೋಽಸ್ತುತೇ .. 12..
 ಬ್ರಹ್ಮಚಾರೀ ಸದಾಶುದ್ಧಃ ಕಾಯಕರ್ಮೀ ಮಹಾತಪಾಃ .
 ಆಶಾಪಾಶೋ ಹೃತೋ ಯೇನ ಶ್ರೀಗೋರಕ್ಷ ! ನಮೋಽಸ್ತುತೇ .. 13..
 ಜ್ಞಾನೀ ಧರ್ಮೇಷು ಯೋ ಲೀನಃ ಸತ್ಯವಾದೀ ದೃಢವ್ರತಃ .
 ಆತ್ಮಧ್ಯಾನರತೋ ನಿತ್ಯಂ ಶ್ರೀಗೋರಕ್ಷ ! ನಮೋಽಸ್ತುತೇ .. 14..
 ಶುಭಾಶುಭವಿನಿರ್ಮುಕ್ತೋ ಭಾವಾಭಾವವಿವರ್ಜಿತಃ .
 ನಿಜಭಕ್ತೇ ಸ್ವಯಂ ದಾತಾ ಶ್ರೀಗೋರಕ್ಷ ! ನಮೋಽಸ್ತುತೇ .. 15..
 ನರಲೋಕೇ ನರಾಧೀಶೋ ನಾಗಲೋಕೇ ಚ ನಾಗರಾಟ್ .
 ದೇವಲೋಕೇ ಚ ದೇವೇಂದ್ರಃ ಶ್ರೀಗೋರಕ್ಷ ! ನಮೋಽಸ್ತುತೇ .. 16..
 ರಾಜನ್ಯಾನಾಂಚ ಯೋ ರಾಜಾ ಮಹಾರಾಜೋ ಮಹೇಶ್ವರಃ .
 ಮಹೀಪತಿರ್ಮಹೀಂದ್ರಶ್ಚ ಶ್ರೀಗೋರಕ್ಷ ! ನಮೋಽಸ್ತುತೇ .. 17..
 ಸಮಸ್ತರಸಭೋಕ್ತಾ ಯೋ ಯಃ ಸದಾ ಭೋಗವರ್ಜಿತಃ .
 ಸದಾ ಸಮರಸೋ ಯಶ್ಚ ಶ್ರೀಗೋರಕ್ಷ ! ನಮೋಽಸ್ತುತೇ .. 18..
 ಹಠಯೋಗವಿಧಾತಾ ಚ ಮತ್ಸ್ಯಕೀರ್ತಿವಿವರ್ಧನಃ .
 ಯೋಗಿಭಿರ್ಮನಸಾ ಗಮ್ಯಃ ಶ್ರೀಗೋರಕ್ಷ ! ನಮೋಽಸ್ತುತೇ .. 19..
 ರೇಚಕಃ ಪೂರಕಶ್ಚೈವ ಕುಂಭಕ ಸ್ತೋಟಕ ಸ್ತಥಾ .
 ಪ್ರಾಣಾಯಾಮಶ್ಚತುರ್ಥ ತೇ ಶ್ರೀಗೋರಕ್ಷ ! ನಮೋಽಸ್ತುತೇ .. 20..
 ಬ್ರಹ್ಮಾದಿಶ್ಚೈವ ಬಿಷ್ಣುವಾದೀ ರುದ್ರಾದಿಶ್ಚ ಸದಾಶಿವಃ .
 ಜ್ಯೋತಿರ್ಮಯೋಽನವಚ್ಛಿನ್ನಃ ಶ್ರೀಗೋರಕ್ಷ ! ನಮೋಽಸ್ತುತೇ .. 21..
 ಸಿದ್ಧಾನಾಂಚ ಮಹಾಸಿದ್ಧ ಋಷೀಣಾಂ ಚ ಋಷೀಶ್ವರಃ .
 ಯೋಗಿನಾಂಚೈವ ಯೋಗೀಂದ್ರಃ ಶ್ರೀಗೋರಕ್ಷ ! ನಮೋಽಸ್ತುತೇ .. 22..
 ಪೀಠಾದೀನಾಂ ಮಹಾಪೀಠಂ ಶಿವಾದೀನಾಂ ಮಹಾಶಿವಃ .
 ಮಂತ್ರಾದೀನಾಂ ಮಹಾಮಂತ್ರಃ ಶ್ರೀಗೋರಕ್ಷ ! ನಮೋಽಸ್ತುತೇ .. 23..
 ವಿಶ್ವತೇಜೋ ವಿಶ್ವರುಪಂ ವಿಶ್ವವಂದ್ಯಃ ಸದಾಶಿವಃ .
 ವಿಶ್ವನಾಮಾ ವಿಶ್ವನಾಥಃ ಶ್ರೀಗೋರಕ್ಷ ! ನಮೋಽಸ್ತುತೇ .. 24..
 ಸರ್ವಗುಣೋ ಗುಣಾಭಾವೋ ನಿರ್ಗುಣಶ್ಚ ಗುಣಸ್ಥಿತಃ .
 ಸಾಕಾರೋ ವಾ ನಿರಾಕಾರಃ ಶ್ರೀಗೋರಕ್ಷ ! ನಮೋಽಸ್ತುತೇ .. 25..
 ಅನಂತಲೋಕನಾಥಶ್ಚ ನಾಥನಾಥಶಿರೋಮಣಿಃ .
 ಸರ್ವನಾಥಸಮಾರಾಧ್ಯಃ ಶ್ರೀಗೋರಕ್ಷ ! ನಮೋಽಸ್ತುತೇ .. 26..
 ವಿಶ್ವೋತ್ತಮಶ್ಚೈವ ವಿಶ್ವೇಷಾಂ ಪ್ರತಿಪಾಲಕಃ .
 ವಿಶ್ವಸಂಹಾರಕರ್ತಾ ಚ ಶ್ರೀಗೋರಕ್ಷ ! ನಮೋಽಸ್ತುತೇ .. 27..

ಉತ್ಪತ್ತಿಸ್ಥಿತಿಸಂಹಾರ ಕಾರಿಣೇ ಕ್ಲೇಶಹಾರಿಣೇ .
 ಸರ್ವಾಧಾರಸ್ವರೂಪಾಯ ಶ್ರೀಗೋರಕ್ಷ ! ನಮೋಽಸ್ತುತೇ .. 28..
 ಪಿಂಡಬ್ರಹ್ಮಾಂಡಮಧ್ಯೇ ಚ ಭುವನಾನಿ ಚತುರ್ದಶ .
 ಸರ್ವತ್ರ ವ್ಯಾಪಕೋ ನಾಥಃ ಶ್ರೀಗೋರಕ್ಷ ! ನಮೋಽಸ್ತುತೇ .. 29..
 ನ ಜಾನಾಮಿ ಕುಲಂ ಗೋತ್ರಂ ವರ್ಣಾವರ್ಣವಿವರ್ಜಿತ ! .
 ಲಕ್ಷ್ಯಲಕ್ಷ್ಯಸ್ವರೂಪೋಽಸಿ ಶ್ರೀಗೋರಕ್ಷ ! ನಮೋಽಸ್ತುತೇ .. 30..
 ನೋತ್ಪತ್ತಿರ್ನ ಲಯೋ ನಾಸ್ತೇ ವಿಕಾರೋ ನ ಚ ಬಂಧನಂ .
 ಸದಾ ಸಮರಸಾ ಬೃತ್ತಿಃ ಶ್ರೀಗೋರಕ್ಷ ! ನಮೋಽಸ್ತುತೇ .. 31..
 ನ ಮಾತಾ ನ ಪಿತಾ ಚೈವ ನ ತೇ ಬಂಧುಃ ಸಹೋದರಃ .
 ಅಜಃ ಸ್ವಯಂಭೂಃ ಸರ್ವಾತ್ಮಾ ಶ್ರೀಗೋರಕ್ಷ ! ನಮೋಽಸ್ತುತೇ .. 32..
 ಅದೃಶ್ಯಂ ದೃಶ್ಯತೇ ನಾಥ ! ಅಶ್ವಾವ್ಯಂ ಶ್ರುಯತೇ ಸದಾ .
 ತ್ವತ್ಕೃಪಾಲೇಶಮಾತ್ರೇಣ ಶ್ರೀಗೋರಕ್ಷ ! ನಮೋಽಸ್ತುತೇ .. 33..
 ಸರ್ವತ್ರ ವ್ಯಾಪಕಃ ಸೂಕ್ಷ್ಮೋ ಜೀವರುಪೀ ಮಹೇಶ್ವರಃ .
 ಸರ್ವೇಂದ್ರಿಯಮಯೋ ನಾಥ ! ಶ್ರೀಗೋರಕ್ಷ ! ನಮೋಽಸ್ತುತೇ .. 34 ..
 ಚಂದ್ರಾದೀನಾಂ ತಥಾ ಶೈತ್ಯಂ ಸೂರ್ಯಾದೀನಾಂ ತ್ವಮುಷ್ಣತಾ .
 ಸರ್ವಸಾರಸ್ವರೂಪೋಽಸಿ ಶ್ರೀಗೋರಕ್ಷ ! ನಮೋಽಸ್ತುತೇ .. 35..
 ಉತ್ತಮಂ ಮಧ್ಯಮಂ ನೀಚಂ ತ್ವಯಾ ಸರ್ವ ವಿನಿರ್ಮಿತಂ .
 ಯಥೈವಾಗ್ನಿಃ ಸರ್ವರುಪಃ ಶ್ರೀಗೋರಕ್ಷ ! ನಮೋಽಸ್ತುತೇ .. 36..
 ಅಂಡಜಸ್ವೇದಜೋದ್ಭಿಜ್ಜ ಜೇರಜಾನಾಂ ತ್ವಮುದ್ಭವಃ .
 ಅನಂತಕೋಟಿಜೀವಾನಾಂ ಶ್ರೀಗೋರಕ್ಷ ! ನಮೋಽಸ್ತುತೇ .. 37..
 ವಾಯುಸ್ತ್ವ ಪಂಚರುಪೇಣ ಪ್ರಾಣಿನಾಂ ದೇಹಧಾರಕಃ .
 ಸ್ವಯಂ ಸರ್ವಮಯೋ ನಾಥಃ ಶ್ರೀಗೋರಕ್ಷ ! ನಮೋಽಸ್ತುತೇ .. 38..
 ಶೂನ್ಯಾನಾಂ ಚ ಪರಂ ಶೂನ್ಯಂ ಪರೇಷಾಂ ಪರಮೇಶ್ವರಃ .
 ಧ್ಯಾಯತಾಂಚ ಪರಂಧಾಮ ಶ್ರೀಗೋರಕ್ಷ ! ನಮೋಽಸ್ತುತೇ .. 39..
 ಏಕಾಕೀ ವರ್ತತೇ ನಿತ್ಯಂ ಭವಪಾಶವಿವರ್ಜಿತಃ .
 ಪರಂ ಬ್ರಹ್ಮಾಕ್ಷರಂ ಜ್ಯೋತಿಃ ಶ್ರೀಗೋರಕ್ಷ ! ನಮೋಽಸ್ತುತೇ .. 40..
 ಸ್ವರ್ಗೇಷು ಪೂಜ್ಯತೇ ದೈವೈರ್ಮರ್ತ್ಯಲೋಕೇಷು ಮಾನವೈಃ .
 ಪಾತಾಲೇ ನಾಥಲೋಕೈಶ್ಚ ಶ್ರೀಗೋರಕ್ಷ ! ನಮೋಽಸ್ತುತೇ .. 41..
 ತ್ರಿನೇತ್ರ ಸ್ತ್ರೀಪುರಾತಿ ಸ್ತ್ರೀವೇದ ಸ್ತ್ರೀಜಗತ್ಪತಿಃ .
 ತ್ರಯೀವೇದ್ಯ ಸ್ತ್ರೀದೇವಾತ್ಮಾ ಶ್ರೀಗೋರಕ್ಷ ! ನಮೋಽಸ್ತುತೇ .. 42..
 ಸಿದ್ಧಾಮ್ನಾಯಸಮಾಮ್ನಾತಾ ಸಿದ್ಧಾಮ್ನಾಯೈಕಸಿದ್ಧಿದಃ .

ಸಿದ್ಧಸಂಘೈಃ ಸದಾ ಸೇವ್ಯಃ ಶ್ರೀಗೋರಕ್ಷ ! ನಮೋಽಸ್ತುತೇ .. 43..
 ತೇಜಃಪುಂಜಃ ಸ್ವಯಂ ದೇವೋ ದೀಪೋ ದೀಪ್ತಿಮತಾಮಪಿ .
 ಸರ್ವಸ್ವಾಂತಃಸ್ಥಿತಂ ಜ್ಯೋತಿಃ ಶ್ರೀಗೋರಕ್ಷ ! ನಮೋಽಸ್ತುತೇ .. 44..
 ಸರ್ವಾಸಾಂ ಜೀವಜಾತೀನಾಂ ಪಾಪಪುಣ್ಯೈಕಸಾಕ್ಷಿಣೇ .
 ಶುಭಾಶುಭಫಲಾದ್ಯಕ್ಷ ! ಶ್ರೀಗೋರಕ್ಷ ! ನಮೋಽಸ್ತುತೇ .. 45..
 ಶ್ರೀಗೋರಕ್ಷ ಸ್ತೋತ್ರರಾಜಃ ಸ್ವಯಂ ಕೃಣೇನ ನಿರ್ಮಿತಃ .
 ಜಪತಾಂ ಭಕ್ತಿಭಾವೇನ ಸರ್ವಸಿದ್ಧಿವಿಧಾಯಕಃ .. 46..
 ಶಿವಸ್ತೋತ್ರಂ ವಿಷ್ಣುಕೃತಂ ಬ್ರಹ್ಮಣಾ ಪಠಿತಂ ಪುನಃ .
 ಯೇ ಪಠಂತಿ ಸದಾ ಭಕ್ತ್ಯಾ ತೇ ಲಭಂತೇ ಸಮೀಹಿತಂ .. 47..
 ಇದಂ ಸ್ತೋತ್ರಂ ಜಪೇನ್ನಿತ್ಯಂ ಸರ್ವಪಾಪೈಃ ಪ್ರಮುಚ್ಯತೇ .
 ಧನಂ ಪುತ್ರಾಂಸ್ತಥಾ ದಾರಾಲ್ಲಭತೇ ನಾತ್ರ ಸಂಶಯಃ .. 48..
 ಮನಸಾ ಕರ್ಮಣಾ ವಾಚಾ ಸ್ತೋತ್ರಂ ಯಃ ಪಠತೇ ನರಃ .
 ಉದ್ಧರೇತ್ಸಪ್ತಗೋತ್ರಾಣಿ ಕುಲಾನ್ಯೇಕೋತ್ತರಂ ಶತಂ .. 49..
 ಧನವಾಂಜಾಯತೇ ವಂಶೇ ಸ್ತೋತ್ರಂ ಯಸ್ಯ ಹೃದಿ ಸ್ಥಿತಂ .
 ಜನ್ಮಜನ್ಮಕೃತಂ ಪಾಪಂ ನಾಶಮಾಯಾತಿ ಸತ್ವರಂ .. 50..
 ದರ್ಶನಂ ಲಭತೇ ಸಾಕ್ಷಾಚ್ಛೀನಾಧಸ್ಯ ಜಸ್ವತವಂ .
 ಭೂರ್ಜಪತ್ರೇ ಲಿಖೇತ್ಸ್ತೋತ್ರಮಷ್ಟಗಂಧೇನ ಭಕ್ತಿತಃ .. 51..
 ಧಾರಯೇತಕಂಠಮಧ್ಯೇ ಚ ಯಮಲೋಕೇ ನ ಪೀಡ್ಯತೇ .
 ಸ್ತೋತ್ರರಾಜಂ ಜಪೇತ್ ಪ್ರಾತಃ ಯತ್ಸ್ವಯಂ ಹರಿಣೋದಿತಂ .. 52..
 ಗೋರಕ್ಷಮಕ್ಷಯಂ ದೇವಂ ಮನೋವಾಚಾಮಗೋಚರಂ .
 ಸಿದ್ಧನಾಥಂ ಸಿದ್ಧಸೇವ್ಯಂ ಲಭತೇ ನಾತ್ರ ಸಂಶಯಃ .. 53..
 ಇತಿ ಶ್ರೀಕಲ್ಪದ್ರುಮತಂತ್ರೇ ಶ್ರೀಕೃಷ್ಣವಿರಚಿತಃ
 ಶ್ರೀಗೋರಕ್ಷನಾಥಸ್ತೋತ್ರರಾಜಃ ಸಂಪೂರ್ಣಃ .

Encoded and proofread by Chandrasekhar Karumuri

Goraksha StotrarajaH

pdf was typeset on December 14, 2022

Please send corrections to sanskrit@cheerful.com

